

خلع میں قاضی و حاکم کا کردار و اختیار - تحقیقی مطالعہ

* ڈاکٹر امان اللہ بھٹی

** نصرت عقیل

*** حافظہ صبیحہ منیر

Family is the basic unit of society. It guarantees the integration of any social system. Islam lays down laws and principles which confirm and strengthen the institution of family. In Islamic society man and woman are given equal rights and duties to bring up and nourish the coming generations. In this research system are discussed in the light of Quran and Hadith. Islam permits polygamy to keep harmony in the muslim society. Main emphasis is on the upbringing of coming generations and their training. In the four walls of the house a woman is the queen bears central place but spiritual and legal leadership goes to man. That is why in Quran and Hadith there is great emphasis on Nikah....because Nikah is the social and spiritual bond which holds criss cross of a family.

اسلام کی آمد سے قبل معاشرے میں خاوند خواہ کیسا ہی جابر و ظالم، بد مزاج،

بد اخلاق، ان پڑھ، جاہل و حشیانہ برتاؤ کرنے والا ہو چاہے فرائض زوجیت ادا کرنے کا اہل نہ ہو، عورت کسی طور پر بھی اس کے ظلم و بربریت سے آزاد نہ ہو سکتی تھی۔ اسلام وحدت نسل انسانی کا داعی ہے وہ انسانوں کی محدود تفریق کا قائل نہیں ان کے درمیان مخصوص وجود (رنگ، نسل، وطن اور زبان) کی بنا پر فضیلت و ذلت کو نہیں مانتا۔ قرآن پاک میں یوں بیان کیا ہے:

(يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ

مِنْهُمَا رِجَالًا كَثِيرًا وَنِسَاءً ۚ وَاتَّقُوا اللَّهَ الَّذِي تَشَاءُونَ بِهِ وَالْأَرْحَامَ) (۱)

"اے لوگو ڈرتے رہو اپنے رب سے جس نے پیدا کیا تم کو ایک جان سے اور اسی

سے پیدا کیا اس کا جوڑا اور پھیلائے ان دونوں سے بہت مرد اور عورتیں اور ڈرتے

* ایسوسی ایٹ پروفیسر، گورنمنٹ اسلامیہ کالج، ریلوے روڈ، لاہور

** لیکچرار، شعبہ علوم اسلامیہ، لاہور کالج برائے خواتین یونیورسٹی، لاہور

*** لیکچرار، اتفاق ہسپتال، ماڈل ٹاؤن، لاہور

رہو اللہ سے جس کے واسطے سے سوال کرتے ہو آپس میں اور خبر دار رہو قرابت والوں سے۔"

نکاح ایک پاکیزہ اور پائیدار بندھن ہے، اسکی بنیاد باہمی الفت و محبت اور سکون و طمانیت پر ہے۔ اس رشتہ کو مضبوط تر بنانے کے لئے کوشاں رہنا چاہئے۔ اللہ تبارک و تعالیٰ کا ارشاد ہے:

يَا أَيُّهَا الَّذِينَ آمَنُوا لَا تَحْلُوا وَلَا تَحْمِلُوا كُفْرًا ۚ وَلَا تَعْضَلُوهُنَّ لِيُزَيَّنَّ لِيُتَمَثَّلُوا لَكُمْ وَأَنْ يَأْتِيَنَّكُمْ عَفَا غَيْرَ مِنْهُنَّ بِالْمَغْرُوبِ ۚ فَإِنْ كَرِهْتُمُوهُنَّ فَعَسَى أَنْ تَكْرَهُنَّ شَيْئًا ۚ وَتَحِبُّوا لَهُنَّ كَثِيرًا ۚ كَذَلِكَ يُبَيِّنُ اللَّهُ لَكُمْ آيَاتِهِ لَعَلَّكُمْ تَعْقِلُونَ (۲)

ایمان والو! تمہیں حلال نہیں کہ زبردستی عورتوں کے ورثے میں لے بیٹھو انہیں اس لئے روک نہ رکھو کہ جو تم نے انہیں دے رکھا ہے اس میں سے کچھ لے لو۔ ہاں یہ اور بات ہے کہ وہ کوئی کھلی برائی اور بے حیائی کریں۔ ان کے ساتھ اچھے طریقے سے بود و باش رکھو گو تم انہیں ناپسند کرو لیکن بہت ممکن ہے کہ تم کسی چیز کو برا جانو اور اللہ تعالیٰ اس میں بہت بھلائی کر دے

خلع کا لغوی مفہوم

ابن منظور خلع کا لغوی مفہوم یوں بیان کرتے ہیں:

(خلع امراتہ خلعا بالضم و خلافاً فاختلفت وخالقة ازالها عن نفسه وطلقها علی بذل منها بہ فہی خالع والاسم الخلعة وقد تغالها واختلعت منه اختلافاً فہی مختلفعة۔) (۳)

خلع مندرجہ بالا تمام ابواب سے مستعمل ہے جس کے معنی اتار دینے کے آتے ہیں عربی محاورہ ہے خالعت "امساة زوجھا" عورت نے معاوضہ دے کر خاوند سے طلاق حاصل کی یا مرد نے بیوی کو اپنے تئیں آزاد کیا اور اس کو کسی چیز کے بدلے طلاق دی۔ عبدالرحمن الجزیری فرماتے ہیں:

(الخلع بفتح الخاء۔ مصدر خلع كقطع، يقال خلع الرجل ثوبه خلعاً و ذاله عن بدنه ونزعه عنه ويقال: خلعت النحل خلعاً نزعته ويقال: خلع الرجل امرأته وخالعت المرأة زوجها مخالعة اذا افتدت منه) (۴)

"خلع بفتح کا۔ فعل خلع کا مصدر ہے کہا جاتا ہے کہ "خلع الرجل ثوبه خلعاً یعنی اس نے اپنا کپڑا اتار دیا یا اسے اپنے سے جدا کر دیا یا کہتے ہیں "خلعت النعل خلعاً" یعنی میں نے جوتی اتار دی یا پیر سے نکال دی، "خلع الرجل امرأته وخالعت المرأة زوجها مخالعة" یعنی مرد نے اپنی عورت کو علیحدہ کر دیا یا عورت نے اپنے خاوند سے علیحدگی اختیار کر لی۔"

حق خلع کا اصطلاحی مفہوم

ابن تیمیہ خلع کی اصطلاحی تعریف یوں بیان کرتے ہیں:

(الخلع الذى جاء به الكتاب والسنة: أن تكون المرأة كارهة للزوج تريد فراقه فتعطيه الصداق أو بعضه فلاء نفسها، كما يفقدى الأسر) (۵)

"خلع کے متعلق جو کتاب و سنت میں آیا ہے وہ یہ ہے کہ اس سے مراد یہ ہے کہ عورت اپنے شوہر سے متنفر ہو اور اس سے جدائی چاہتی ہو اور اسے مہر واپس ادا کر دے اور یا اس کا بعض حصہ اپنے نفس کے فدیہ کے طور پر جیسا کہ قیدی اپنی آزادی کے لیے فدیہ دیتا ہے۔"

ابن حزم رقم طراز ہیں:

(الخلع وهو الافتداء اذا كرهت المرأة زوجها فحافت أن لانوفيه حقه أو خافت أن يبغضها فلا يوفيه حقه فلها أن تفتدى منه ويطلقها ان رضی هو والالم يجير هو ولا اجبرت هي انما يجوز بترا فيهما) (۶)

"خلع فدیہ دینا ہے جب عورت اپنے شوہر کو ناپسند کرے اور اسے خوف ہو کہ وہ اس کا حق ادا نہ کر پائے گی یا اسے خوف کہ وہ اس سے بعض رکھے گا اور اس کا حق ادا نہیں کرے گا تو اس کے لیے جائز ہے کہ وہ اسے فدیہ دے اور وہ اسے طلاق دے دے اگر وہ راضی ہو البتہ اسے مجبور نہیں کیا جائے گا اور نہ عورت کو مجبور کیا جائے گا۔ خلع دونوں کی رضامندی سے ہی جائز ہے۔"

ابن قدامہ خلع کی اصطلاحی تعریف یوں بیان کرتے ہیں:

(فان هذا یسمی خلعاً؛ لأن المرأة تنخلع من لباس زوجها۔ قال الله تعالى ﴿مَنْ لَبَسَ لُبًّا وَتَمَّ لِبَاسَ نَتْنٍ﴾ (البقرہ: ۱۸۷) ویسمى افتداءً؛ لأنها تفتدی نفسها بمالٍ تبذله۔ قال الله تعالى ﴿فَلَا جُنَاحَ عَلَيْهِمَا فِيمَا افْتَدَتْ بِهِ﴾) (۷)

"لفظ خلع" خلع الثوب " سے ماخوذ ہے یعنی جب کوئی اپنا لباس اتار دے عورت کو مرد کے لیے اور مرد کو عورت کے لیے لباس کہا گیا ہے۔ جیسا کہ اللہ تعالیٰ نے فرمایا:

زو جین کو ایک دوسرے کا لباس کہا گیا ہے۔

خلع کا نام فدیہ بھی ہے کیونکہ عورت شوہر کو کچھ فدیہ دے کر اس سے خلاصی حاصل کرتی ہے اصطلاحی اعتبار سے خلع یہ ہے کہ عورت شوہر کو ناپسند کرتی ہو اور اس کے ساتھ گزار محال ہو جائے تو مہر میں وصول کی ہوئی مکمل یا کچھ رقم شوہر کو واپس دے کر اس سے علیحدگی اختیار کرے۔"

خلع و طلاق انفرادی و خاندانی نوعیت کا مسئلہ ہے۔ جیسے ہم شخصی قانون بھی کہہ سکتے ہیں۔ ایک قاضی و حاکم جو کہ ریاست کی طرف سے مسلمانوں کے باہمی تنازعات کے تصفیے کا ذمہ دار ہوتا ہے۔ اس مسئلہ میں شمولیت اختیار کر سکتا ہے یا نہیں؟

اگر کر سکتا ہے تو اس کی جائز اور شرعی حدود کیا ہیں؟ کیا زو جین کے درمیان جمع تفریق یا دیگر معاملات میں جو کہ اس مسئلہ سے تعلق رکھتے ہیں، کلی اختیارات رکھتا ہے۔ یا اس

کے اختیارات محدود ہیں۔ اس کے بغیر وقوع خلع کا امکان ہے یا نہیں۔ اس باب میں ہم اس حوالے سے بحث کریں گے۔

بعض فقہاء سلطان (حاکم، قاضی) کو کلی اختیارات تفویض کرتے ہیں۔ جبکہ بعض کے ہاں سلطان کی کوئی ضرورت نہیں۔ ایک تیسری رائے یہ ہے کہ خلع اصل میں تو قاضی کے بغیر ہی ہوتا ہے لیکن اگر شوہر دینے سے انکار کر دے تو پھر قاضی اپنا کردار ادا کرے گا اور خاوند کو خلع دینے پر مجبور کرے گا۔ ذیل میں ان تینوں آراء کی تفصیل ہم پیش کرنا چاہتے ہیں۔

خلع کے معاملے میں قاضی یا حاکم کی شمولیت

جو فقہاء خلع کے معاملے میں قاضی یا حاکم کی شمولیت کے قائل ہیں، ان کے دلائل

درج ذیل ہیں:

ان کے نزدیک یہ امر قرآن سے ثابت ہے

(فَإِنْ خِفْتُمْ أَلَّا يُقِيمَا حَدُودَ اللَّهِ) (۸)

"پس اگر تمہیں خدشہ ہو کہ وہ دونوں (شوہر اور بیوی) اللہ کی حدود قائم نہیں رکھ سکیں گے۔"

اس بات کی تائید اس استدلال سے بھی ہوتی ہے جو ابن حجر نے فتح الباری میں ابو

عبید کے حوالے سے نقل کیا ہے۔ اس ضمن میں ابن حجر فرماتے ہیں:

(واستدل بقوله تعالى ﴿فان خفتما أن لا يقيما حدود الله البقرة آية﴾، وبقوله

تعالى! وان خفتما شقاقا بينها فابعثوا حكما من أهله وحكما من أهلها البقرة

آية) (۹)

"اللہ کے ان فرمودات سے ابو عبید نے استدلال کیا ہے، پس اگر تم خدشہ محسوس

کرو کہ وہ دونوں (میاں بیوی) اللہ کی حدود قائم نہیں رکھ سکیں گے۔ اور اگر تم

جھگڑے کا خدشہ محسوس کروان کے درمیان پس ایک حاکم شوہر کے گھر والوں میں سے اور ایک حاکم بیوی کے گھر والوں میں مقرر کر دو۔"

امام قرطبی فرماتے ہیں:

(والخاطبة للحكام والتموسطين لمثل هذا الأمر وان لم يكن حاكماً) (۱۰)
"اور خطاب حکما و متوسطین کے لیے ہے۔ متوسطین سے مراد حاکم کی عدم موجودگی میں جو اس جیسے اختیارات رکھتے ہوں۔" ط

ابو عبید فرماتے ہیں:

(مجعل الخوف لغير الزوجين ولم يقل فان خافا، وقوى ذلك بقراءة
حمة في آية الباب الا أن يخافا، بضم اوله على البناء للمجهول) (۱۱)

"قرآن میں ان مقامات پر اللہ تعالیٰ نے "خوف و خدشہ" میاں بیوی کے علاوہ پر بولا ہے لہذا یوں نہیں فرمایا کہ اگر وہ دونوں خوف و خدشہ محسوس کریں۔ حمزہ کی قرأت بھی آیت الباب کی بات کو تقویت پہنچاتی ہے، جس میں ہے "الان يخافا" مجہول بنتے ہوئے ی پر ضمہ پڑھا جائے مگر یہ کہ وہ دونوں ڈرائے جائیں۔"

اسی طرح احادیث میں بھی خلع کے معاملے میں قاضی یا حکم کی شمولیت کا جواز ملتا ہے۔ بخاری میں ہے:

(عن ابن عباس رضي الله عنه أن امرأة ثابت بن قيس رضي الله عنه أتت النبي صلى الله عليه وسلم فقالت! يا رسول الله صلى الله عليه وسلم ثابت ابن قيس ما أعتب عليه في خلق ولادين ولكني أكره الكفر في اسلام فقال رسول الله صلى الله عليه وسلم في اتريدين عليه حديقته؟ قالت نعم! قال رسول الله صلى الله عليه وسلم اقبل الحديقة وطلبها تطيقة) (۱۲)

"حضرت عبد اللہ بن عباس رضي الله عنه سے روایت ہے کہ حضرت ثابت بن قیس رضي الله عنه کی بیوی نبی اکرم صلى الله عليه وسلم کی خدمت میں حاضر ہوئی اور عرض کیا، یا رسول اللہ صلى الله عليه وسلم میں

ثابت بن قیس کی دینداری اور اخلاق میں عیب نہیں نکالتی بلکہ مجھے مسلمان ہو کر شوہر کی ناشکری کے گناہ میں مبتلا ہونا پسند نہیں۔ رسول اللہ ﷺ نے اسے دریافت فرمایا کیا تم ثابت کا (مہر میں) دیا ہو ابانغ واپس کرنے کو تیار ہو؟ عورت نے عرض کیا: ہاں! چنانچہ نبی اکرم ﷺ نے حضرت ثابت بن قیس کو حکم دیا "اپنا بانغ واپس لے لو اور اسے طلاق دے دو۔"

مذکورہ حدیث میں ثابت بن قیس کی بیوی کے خلع کا نفاذ رسول اللہ ﷺ نے بطور ایک قاضی و حاکم ہونے کے فرمایا:

"اس سلسلے میں مزید آثار بھی ہمیں صحابہ کرام سے ملتے ہیں۔ مثلاً ربیع بنت معوذ نے اپنے چچا زاد سے خلع حضرت عثمانؓ کے دور میں خلع لیا تھا۔ جس کا نفاذ حضرت عثمانؓ نے خود فرمایا تھا۔" (۱۳)

(2) خلع کے نفاذ میں قاضی و حاکم کیا کردار ادا کر سکتا ہے؟

کیا حاکم کے بغیر بھی خلع کا نفاذ ہو سکتا ہے؟ اس حوالے سے ابن قیم زاد المعاد میں مذکورہ آیت کے ضمن میں فرماتے ہیں:

(وفي الآية دليل على جواز مطلق باذن السلطان وغيره - ومنعه طائفة بدون اذنه، والأئمة الأربعة والجمهور على خلافه) (۱۴)

اس آیت میں خلع کے جواز کے مطلق ہونے کی دلیل ہے۔ خواہ اس میں حاکم کی اجازت شامل ہو یا نہ ہو۔ اور ایک گروہ نے حاکم کی اجازت کے بغیر خلع جائز قرار نہیں دیا۔ حالانکہ ائمہ اربعہ اور جمہور تو اسی بات کے قائل ہیں کہ حاکم کی اجازت کے بغیر خلع لیا جاسکتا ہے۔ لہذا حاکم کی اجازت کے بغیر خلع لینے کے بارے میں علماء کے ہاں دو موقف پائے جاتے ہیں۔ جمہور کے ہاں خلع حاکم کی اجازت کے بغیر لیا جاسکتا ہے جبکہ ایک گروہ کے ہاں نہیں لیا جاسکتا۔ ذیل میں ہم دونوں کی آراء پیش کرتے ہیں۔ ابن قدامہ المغنی میں رقمطراز ہیں:

(ولا يفتقر الخلع الى حاكم نص عليه أحمد فقال يجوز الخلع دون السلطان وروى البخارى، ذلك عن عمرو وعثمان رضي الله عنهما وبه قال شريح والزهري ومالك والشافعي واسحاق وأهل الرأي وعن الحسن وابن سيرين لا يجوز الا عند السلطان۔) (۱۵)

"خلع (اپنے وقوع میں) حاکم کا محتاج نہیں امام احمد نے اس پر نص بھی نقل فرمائی ہے اور فرمایا ہے کہ خلع حاکم کی شمولیت کے بغیر بھی جائز ہے۔ امام بخاری نے حضرت عمرو عثمانؓ سے بھی ایسے ہی روایت کیا ہے اور شریحؒ، زہریؒ، مالکؒ، شافعیؒ، اسحاقؒ، اہل الرأی، حسنؒ اور ابن سرینؒ کے نزدیک حاکم کے بغیر خلع نہیں لیا جاسکتا۔"

ابن قدامہ مزید فرماتے ہیں:

(ولنا! قول عمرو وعثمان ولأنه معاوضة فلم يفتقر الى السلطان كالبيع والنكاح، ولأنه قطع عقد بالتراض أشبه الا قاله۔) (۱۶)

"اور ہم عمرو عثمانؓ کی بات کو ہی معتبر جانتے ہیں کیونکہ اس میں معاوضہ ہے لہذا یہ بیع اور نکاح کی طرح ہے کہ حاکم کا محتاج نہیں۔ کیونکہ اس میں عقد و معاہدہ باہمی رضامندی کے ساتھ قطع کیا جاتا ہے۔"

امام بخاری فرماتے ہیں:

(وأجاز عمر الخلع دون السلطان۔) (۱۷)

"اور حضرت عمرؓ نے سلطان کے علاوہ خلع کی اجازت دی تھی۔"

فتح الباری میں ابن حجر فرماتے ہیں:

(أى بغير اذنه، وصله ابن أبي شيبة من طريق خيشمة بن عبد الرحمن قال أتى بشرين مروان في خلع كان بين رجل وامرأة فلم يجزه فقال له عبد الله بن شهاب الخولائي! قد أتى عمر في خلع فأجازه، وأثار المصنف الى خلاف في

ذکرہ أخرجه سعيد بن منصور «حدثنا هشيم بن أباننا يونس عن الحسن البصري قال! لا يجوز الخلع دون السلطان» وقال حماد بن زيد «عن يحيى بن عتيق عن محمد بن سريّن! كانوا يقولون» فذكر مثله، واختاره أبو عبيد واستدل لقوله تعالى «فان خفتهم الا يقيموا حد ودا الله» ويقول له تعالى «وان خفتهم شقاق بينهما فابعثوا حكما من اهلهم وحكما من اهلها» قال الخوف لغير الزجين، ولم يقل فان خافا، وقوى ذلك بقراءة حمزة في اية الباب الا اله أن يخافا» بضم اوله على النبأ للمجهول قال! والمراد الولاة، ورده، النحاس بأنه قول لا مساعده الاعراب ولا اللفظ ولا المعنى، والطحاوي بأنه شاذ مخالف لما عيه الجرم الفصير، ومن حيث النظر أن الطلاق جائز دون الحاكم فذلك الخلع - ثم الذي ذهب اليه مبني على أن وجود الشقاق شرط في الخلع والجمهور على خلافه وأجابوا عن الآية بأنها جرت على حكم الغالب وقد انكر قتادة هذا على الحسن فأخرج سعيد بن عروبة في «كتاب النكاح» عن قتادة عن الحسن فذكره، قال قتادة! ما أخذ الحسن هذا الا عن زياد يعني حيث كان أمير العراق لمعاوية! قلت! وزياد ليس أهلا أن يقتدى به» (۱۸)

"دون السلطان سے مراد ہے اس کی اجازت کے بغیر۔ خيثم بن عبد الرحمن کی سند سے ابن ابی شیبہ نے موصول بیان کیا ہے فرماتے ہیں کہ: بشير بن مروان نے میاں، بیوی کے درمیان (خلع بدون سلطان) کی اجازت نہ دی۔ تو عبد اللہ بن شہاب الخولانی نے کہا عمر نے تو اجازت دے دی تھی۔ مصنف نے (بخاری) اس کے خلاف اشارہ کیا وہ یہ کہ سعید بن منصور نے نکالا ہے کہ ہشیم نے، یونس، الحسن البصری سے خبر دی تھی کہ حسن بصری فرماتے ہیں۔ حاکم یا قاضی کے بغیر خلع نہیں ہو سکتا اور حماد بن نے یحییٰ بن عتیق، محمد بن سريّن کے بارے میں کہا کہ وہ بھی اسی طرح کہتے تھے، اسی کی مثل ذکر کیا اور ابو عبید نے بھی اسے بھی پسند کیا ہے اور اس آیت سے استدلال بھی کیا ہے کہ (پس اگر تمہیں ڈر لگے کہ وہ دونوں

اللہ کی حدود قائم نہیں رکھ سکیں گے) اور اس آیت سے کہ اگر تم ان سے باہمی جھگڑے سے ڈرو تو ایک حاکم خاوند کے گھر والوں میں سے اور ایک حاکم بیوی کے گھر والوں میں سے مقرر کر دو۔ کہتے ہیں یہاں خوف کی نسبت زوجین کے علاوہ کی طرف کی گئی ہے۔ کیونکہ یہ نہیں کہا کہ اگر وہ دونوں ڈر جائیں، آیت الباب کو حمزہ کی قرأت مزید تقویت دیتی ہے وہ یہ کہ (الآن یخافا) کی کے ضمہ کے ساتھ مجہول پڑھا جائے۔ لہذا اس سے مراد وولات ہیں۔ نحاس نے اس کی تردید فرمائی ہے کہ اعراب، لفظ اور معنی میں سے کوئی چیز بھی اس کی تائید نہیں کرتی۔ طحاوی فرماتے ہیں یہ شاذ مؤقف ہے ایک جم غفیر نے اس کی مخالفت کی ہے۔ صحیح بات یہی ہے کہ طلاق حاکم کے بغیر جائز ہے۔ پھر وہ لوگ جو کہتے ہیں جھگڑا اس خلع میں شرط ہے جمہور نے اس کا جواب یہ دیا ہے کہ یہ غالب طور پر ہے۔ سعید بن ابی عمرو نے (کتاب النکاح) میں حسن پر تنکیر فرمائی ہے۔ جن میں قتادہ فرماتے ہیں یہ بات حسن نے زیاد سے لی ہے۔ جب معاویہ کے عہد میں عراق کا امیر تھا۔ میں کہتا ہوں زیاد اس قابل نہیں کہ اس کی پیروی کی جائے۔"

درج بالا عبارت سے یہی بات سمجھ میں آتی ہے کہ خلع کے نفاذ یا وقوع میں سلطان کی موجودگی ضروری نہیں۔ کیونکہ کبار صحابہ اور ائمہ کا یہی مؤقف البتہ جو سلطان کی موجودگی ضروری سمجھتے ہیں۔ ان کا مؤقف ضعیف ہے۔ اس سلسلے میں المحلی میں ابن حزم فرماتے ہیں:

(لَا قَالَ اللَّهُ تَعَالَى ﴿۱۹﴾ وَأَنَّ الْمَرْأَةَ عَاقِفٌ مِّنْ لِّغَلِيظِ نَشْوَرًا أَوْ عَرَمَاتًا فَلَا يَجَازُ عَلَيْهِمَا أَنْ يَتَّخِذَا بَعْضُهُمَا مَلِكًا ۖ وَالصَّلَاحُ خَيْرٌ وَأَخْبَرْتُ)

(۱۹)

"اگر کسی عورت کو اپنے شوہر کی بددماغی اور بے پرواہی کا خوف ہو تو دونوں آپس میں صلح کر لیں اس میں کسی پر کوئی گناہ نہیں۔"

(فَانِ عَظِيمٌ أَلَّا يَتَّخِذَا مَلِكًا ۖ فَلَا يَجَازُ عَلَيْهِمَا فِتْنًا فَتْرَةً ۖ - (۲۰))

"اگر تمہیں ڈر ہو کہ دونوں اللہ کی حدیں قائم نہ رکھ سکیں گے تو عورت رہائی پانے کے لئے کچھ دے ڈالے، اس پر دونوں پر گناہ نہیں۔"

(فماتان الایتنان فاضتان علی کل ما فی الخلع واما من منع عنہ بغیر اذن السلطان فروینا من طریق وکیع عن یزید بن ابراہیم التستری وریع - ہو ابن صبیح - کلاهما عن الحسن البصری قال! لایکون خلع الا عند السلطان - ومن طریق الجاج بن المنہال ناحماد بن زید نایحی - ہو ابن عتیق - أن سمع محمد بن سرین یقول کانوا یقولون لایجوز الخلع الا عند السلطان، وطریق حماد بن سلمة عن ایوب الختانی عن سعید بن جبیر قال! لایکون الخلع الا حتی یعظها فان تعظت وله والا ضربها فان تعظت والا ارتقعا الی السلطان فیبعث حکما من اهلها و حکما من امله یرفع کل واحد منهما الی السلطان ما یسمع عن ماجه فان رأى أن یرفق فرق وان رأى أن یجمع جمع -) (۲۱)

"مذکورہ دونوں آیات ہر قسم کے خلع کے بارے میں فیصلہ کن حیثیت رکھتی ہیں۔ وہ لوگ جو سلطان کی اجازت کے بغیر خلع منع قرار دیتے ہیں ان کے بارے میں ہمیں وکیع، زید بن ابراہیم التستری اور ربیع جو کہ ابن صبیح ہے دونوں حسن سے روایت کرتے ہیں کہ وہ فرماتے ہیں خلع حاکم کی اجازت کے بغیر نہیں ہو سکتا۔ دوسری سند جاج بن سہال، حماد بن زید، یحییٰ جو کہ ابن عتیق ہے اس نے محمد بن سرین سے سنا کہ وہ فرماتے تھے خلع سلطان کی اجازت کے بغیر نہیں ہو سکتا۔ حماد بن سلمة ایوب الختانی، سعید بن جبیر کی طریق سے کہتے ہیں خلع نصیحت کرنے کے بعد ہی ہو سکتا ہے اور نصیحت میں مار پیٹ بھی ہوگی لہذا اسی نصیحت کی وجہ سے ہی معاملہ قاضی کے پاس لے جائیں گے چنانچہ وہ ایک حاکم خاوند اور ایک بیوی کے گھر والوں میں سے مقرر کرے گا۔ ان حکموں میں سے ہر ایک معاملہ سلطان

کی طرف لے کر جائے گا۔ پس وہ ہر ایک کی رائے سنے گا چاہے تو تفریق کر دے اور چاہے تو ملا دے۔"

ابن حزم لکھتے ہیں:

(وہذا کلمہ لاجحۃ علی تصحیحہ قال تعالیٰ ﴿قل ہاتوا برہانکم ان کتئمہ

صادقین﴾)۔ (۲۲)

"یہ سب دلائل اپنی حجت کے اعتبار سے حجت نہیں ہیں۔ اللہ فرماتے ہیں اے

نبی ﷺ کہہ دیجیے اگر تم سچے ہو تو اپنی دلیل لاؤ۔"

یہاں تک دو طرح کی آراء ہمارے سامنے آچکی ہیں۔ ایک سلطان کے مطلق طور پر شمولیت کی جبکہ دوسری مطلق نہیں کی۔ ایک کے ہاں سلطان کے بغیر خلع کا وقوع نہیں ہو سکتا جبکہ دوسروں کے ہاں خلع اصل میں ہے سلطان مد اخلت کے بغیر۔ لیکن فقہ السنۃ میں السید سابق نے ایک تیسری رائے کا اظہار کیا ہے۔ بعض صورتوں میں سلطان کی مد اخلت ضروری ہے جبکہ بعض میں ضروری نہیں چنانچہ السید السابق رقمطراز ہیں:

(والخلع یکون بتراضی الزوج والزوجة، فاذا المریتہ التذانی منہما

فلا قاضی الزام الزوج بالخلع بلأن ثابتاً وزوجتہ رفعا أمرہما للنبی ﷺ

والذمہ الرسول بأن یقبل الحدیقۃ، ویطلق کما تقدم فی الحدیث)۔ (۲۳)

"اگر میاں بیوی دونوں کی طرف سے (خلع پر) رضامندی مکمل نہ ہو تو قاضی کو

اختیار ہے کہ خاوند پر خلع لازم کر دے کیونکہ حضرت ثابتؓ اور ان کی بیوی نے

اپنا معاملہ نبی کریم ﷺ تک پہنچایا تھا تو آپ ﷺ نے ثابتؓ پر لازم کیا تھا کہ

وہ باغ قبول کریں اور طلاق دے دیں۔"

عہد رسالت میں قاضی اور حکم کا کردار

منصب قضا کی اہمیت حضور ﷺ کی حیات مبارکہ میں

کسی بھی قوم کی نشوونما اور تعمیر و ترقی کے لیے عدل و انصاف ایک بنیادی ضرورت

ہے جس سے مظلوم کی نصرت ظالم کے ظلم کا قلع قمع اور جھگڑوں کا فیصلہ کیا جاتا ہے۔ اس

طرح حقوق کو ان کے مستحقین تک پہنچایا جاتا اور دنگ فساد کرنے والوں کو سزائیں دی جاتی ہیں

تاکہ معاشرے کے ہر فرد کی جان و مال، عزت و حرمت اور مال و اولاد کی حفاظت ہو سکے۔ یہی

وجہ ہے کہ اسلام نے "قضا" یعنی قیام عمل کا انتہا درجہ اہتمام کیا ہے۔ اسی وجہ سے

حضور ﷺ کو اللہ تعالیٰ نے حکم دیا۔

(وَأَنْ أَعْلَمَ بَيْنَكُمْ بِمَا نَزَلَ بِهِ) (۲۴)

اے نبی کریم: "آپ لوگوں کے درمیان اللہ کی نازل کردہ ہدایت کے مطابق

فیصلہ کریں۔"

نبی کریم ﷺ اپنی حیات طیبہ میں مسلمانوں کے لیے دین و دنیا کے تمام امور میں

مرجع کی حیثیت رکھتے تھے۔ آپ کی تنہا ذات میں حاکم، قائد، مربی، مرشد اور منصفِ اعلیٰ کے

تمام خصوصیات جمع تھیں۔ جو لوگ آپ ﷺ سے راضی نہیں ہوتے، ان کے بارے میں اللہ

تعالیٰ نے قرآن کریم میں فرمایا:

(فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِي مَا شَجَرَ بَيْنَكُمُ لَا يَبْغُوا فِي الْأَسْخَرِ مَا فِي الْأَنْفُسِ خَرَجًا مِّنْ فَضِيلَتِكُمْ يُسَلِّمُوا عَلَيْكُمْ -) (۲۵)

"اے پیغمبر! تیرے پروردگار کی قسم یہ لوگ اس وقت تک مؤمن نہ ہوں

گے جب تک اپنے جھگڑوں کا فیصلہ تجھ سے نہ کرائیں۔ پھر آپ کے فیصلے پر

اپنے دلوں میں کوئی پریشانی نہ محسوس کریں اور وہ اسے دل و جان سے قبول

کریں۔"

حضور نبی کریم ﷺ نے تقریباً تمام معاملات زندگی یا امور حیات میں اللہ کی نازل کردہ شریعت کے مطابق فیصلے فرمائے۔

ذیل میں ہم صرف "حق خلع" کے بارے میں آپ ﷺ کے جو فیصلے منقول ہیں انہیں پیش کرنا چاہتے ہیں۔

عہد رسالت میں واقع ہونے والا پہلا خلع

(أن امرأة ثابت بن قيس أنت النبي ﷺ قالت يا رسول الله ثابت بن قيس ما أعتب عليه في خلق ولا دين ولكني أله الكفر في الإسلام فقال رسول الله! أتردين عليه حديقة قالت! نعم قال رسول الله اقبل الحديقة وطلقها تطليقة) (۲۶)

"ثابت بن قیس کی بیوی نبی کریم ﷺ کی خدمت میں حاضر ہوئی اور عرض کیا کہ اے اللہ کے رسول مجھے ان کے اخلاق اور دین کی وجہ سے ان سے کوئی شکایت نہیں البتہ میں اسلام میں کفر کو ناپسند کرتی ہوں کیونکہ ان کے ساتھ رہ کر ان کے حقوق زوجیت ادا نہیں کر سکتی اس پر آپ ﷺ نے ان سے فرمایا کیا تم ان کا باغ جو انہوں نے بطور مہر دیا تھا واپس کر سکتی ہو؟ انہوں نے کہا جی ہاں آپ ﷺ نے ثابت سے فرمایا کہ باغ قبول کر لو اور انہیں طلاق دے دو۔"

حضور ﷺ چونکہ بیک وقت قاضی و مفتی تھے اس لیے یہ حکم قضاء اور فتویٰ دونوں حیثیتوں کا حامل ہے۔

اس حدیث سے درج ذیل احکام مستنبط ہوتے ہیں۔

1. اسلام میں خلع جائز ہے۔ جیسے کہ قرآن میں ہے۔ (فَلَا جُنَاحَ عَلَيْهَا فِيمَا فَغَتْ) (۲۷)

2. یہ اس وقت جائز ہے جب دونوں کو یا دونوں میں سے ایک کو خدشہ ہو کہ وہ حدود اللہ قائم نہیں رکھ سکے گا۔ قرآن میں ہے (الَّذِينَ يَخِشُوا اللَّهَ عَرُودًا) (۲۸)
3. خلع میں عورت معاوضہ دے گی جو کہ اس نے مہر کی صورت میں لیا تھا۔ قرآن میں ہے (وَبِئْسَ الْفِتْنَةُ) (۲۹)
4. خلع کے نفاذ میں قاضی و حاکم اپنا کردار ادا کر سکتا ہے۔

خلع - عہد خلفائے راشدین میں

حضور صَلَّی اللہُ عَلَیْہِ وَاٰلِہٖ وَسَلَّمَ کی ذات بابرکات کے بعد رشد و ہدایت کا منبہ و سرچشمہ یا وہ چشمہ صافی جس سے ہم فیض یاب ہو سکتے ہیں۔ وہ خلفائے راشدین المہدین کا طریقہ و اسوہ ہے۔ چنانچہ امام ابن تیمیہ رقمطراز ہیں:

(ثم من طريقة أهل السنة والجماعة واتباع آثار رسول الله ﷺ باطنا وظاهرا واتباع سبيل السابقين الأولين من المهاجرين والأنصار واتبا وصية رسول الله ﷺ حيث قال ﴿عليكم بسنتي وسنة الخلفاء الراشدين المهديين من بعدى، تمسكوا بها وعضوا عليها بالنواجذ﴾) (۳۰)

"اہل سنت والجماعہ کا طریقہ یہ رہا ہے کہ وہ نبی کریم صَلَّی اللہُ عَلَیْہِ وَاٰلِہٖ وَسَلَّمَ کے آثار کی ظاہری و باطنی ہر دو طرح سے اتباع کرتے ہیں۔ اسی طرح سابقین اولین مہاجرین کے طریقہ کی بھی، اور وہ نبی صَلَّی اللہُ عَلَیْہِ وَاٰلِہٖ وَسَلَّمَ کی اس وصیت کی پیروی کرتے ہیں۔

فعلیکم بسنتی وسنة الخلفاء الراشدين المهديين عضو علیہا بالنواجذ۔" (۳۱)

عہد خلفاء کے صرف انہی فضا یا یا نظائر کو ہم پیش کریں گے جو حق خلع سے تعلق

رکھتے ہیں۔

خلافت راشدہ میں سنتِ نبویؐ کے عین مطابق اصول اختیار کیے گئے۔ خلفائے راشدین کا فقہی انداز رسول اللہ ﷺ کے مطابق تھا۔ درج ذیل مثالیں اس حوالے سے بیان کی جا رہی ہیں۔

حضرت عمر فاروقؓ

حضرت عمر فاروقؓ کے دور میں بھی خلع کے واقعات پیش آئے جن میں عورت کو اختیار دیا کہ اگر عورت خلع کا ارادہ کر لے تو اس سے انکار نہ کرو خلع کو جائز قرار دیا اس کی مزید وضاحت کے لیے مندرجہ ذیل روایات پیش نظر ہیں۔

(«أخبرنا» ابو طاہر الفقیہ انا ابو بکر القطان نا ابراہیم بن الحارث نا یحییٰ

بن ابي بکر نا أبو هلال نا عبد الله بن يريدة قال عمر بن الخطاب رضى

الله عنه اذا اراد النساء الخلع فلا تكفروهن-) (۳۲)

حضرت عمرؓ نے فرمایا کہ اگر عورتیں خلع کا ارادہ کریں تو انکار نہ کرو۔ ایک اور روایت میں ہے کہ:

(ان امرأة نشرت من زوجها في اماره عمر بن الخطاب رضى الله عنه

فأمر بالى بيت كثير الزيل فمكثت فيه ثلاثة ايام ثم اخرجها فقال لها كيف

رأيت قالت ما وجدت الراحة الا في هذه الايام فقال عمر رضى الله عنه

اخلعها ولو من قرطها-) (۳۳)

"حضرت عمرؓ نے ایک نافرمان عورت کو پکڑا اور اسے سمجھایا مگر اس نے کسی نصیحت پر کان نہیں دھرا حضرت عمر فاروقؓ نے اسے تین دن کے لیے بہت سے اونٹوں والے باڑے میں بند کر دیا پھر اسے بلا کر پوچھا کہ اب تمہاری کیا رائے ہے وہ بولی امیر المؤمنین مجھے یہی تین دن تو آرام کے میسر آئے ہیں اس پر حضرت عمرؓ

نے اس کے شوہر سے فرمایا کہ اس سے خلع کر لو خواہ اس کے کان کے بندے پر کرو۔"

حضرت عمر فاروقؓ کے اس فرمان سے بھی یہ ثابت ہوتا ہے کہ اس وقت وہی قاضی کا عہدہ سرانجام دے رہے تھے اس بات سے یہ ثابت ہوتا ہے کہ اگر قاضی کے سامنے عورت خلع کا مطالبہ کرے تو قاضی وقت اس کو انکار نہ کرے بلکہ قاضی یہ اختیار رکھتا ہے کہ معاملے کی چھان بین کر کے اسے آزاد کروائے۔ ایک اور روایت میں یوں بیان ہے:

(قال ونا) سفیان عن ابی لیلیٰ عن الحکم بن عتیبہ عن خیشمة عن عبد اللہ بن شہاب الجولانی ان امرأة طلقها زوجها على الفادرهم فرفع ذلك ابی عمر بن الخطاب رضی اللہ عنہ فقال یا عک زوجک طلاقا بیعا واجازہ عمر۔) (۳۴)

حضرت عمر فاروقؓ نے اس عورت سے فرمایا جس کے خاوند نے اسے ایک ہزار درہم کے عوض طلاق دے دی تھی کہ تیرے شوہر نے تجھے حق طلاق فروخت کر دیا ہے۔

(عبدالرزاق عن معمر عن ایوب عن نافع أن الربیع اختلعت من زوجها، فرفع ذلك ابن عمر الی عثمان فأجازہ۔) (۳۵)

"نافع بیان کرتے ہیں ربیع نے اپنے خاوند سے خلع لیا تو اس مسئلہ کو ابن عمرؓ نے حضرت عثمانؓ کے سامنے پیش کیا تو انہوں نے اسے نافذ کر دیا۔"

حضرت عثمانؓ

حضرت عمرؓ کے بعد حضرت عثمانؓ کے دور میں بھی خلع کے واقعے ہوئے۔ احادیث مبارکہ ہے۔

(عن نافع أنه سمع ربیع بنت مسعود بن كبراء وهي تخبر عبد اللہ بن عمر أنها اختلعت من زوجها على عهد عثمان فجاء معاذ بن عفر الی عثمان فقال! ان ابنة معوذ اختلعت من زوجها اليوم اتنتقل؟ فقال له عثمان!

لتنقل والامیراث بینہما ولاعدة علیہا الا أنها لاتنکح حتی تحيض حیضة
خشية أن یکون بها حبل فقال عبد الله عند ذلك! عثمان خیر
ناوأعلمنا۔) (۳۶)

ایک ایسی خاتون حضرت عثمانؓ کی خدمت میں حاضر ہوئی جسے اس کے شوہر نے مارا
تھا اس خاتون نے حضرت عثمانؓ سے گزارش کی کہ اگر میرا شوہر مجھے طلاق دے
دے تو میں اس کا دیا ہوا مہر اسے واپس لوٹا دوں گی پیش کش کے بارے میں بتایا اور
اس نے اس پیشکش کو قبول کر لیا تو حضرت عثمانؓ نے اس خاتون سے کہا کہ خلع
حاصل کرنے کے بعد اب تم جاسکتی ہو لیکن اس خلع سے صرف ایک طلاق واقع ہو
گئی۔

(عن عروة عن ابیہ قال، خلع جمہان الأسلمی امرأة ثم ندم وندمت فأتوا
عثمان فذکر واذلک لہ قال فقال عثمان ہی تطليقة الا أن تكون سمت شیئا
فهو علی ماسمت۔) (۳۷)

"جمہان اسلمی نے اپنی بیوی کا خلع قبول کیا پھر اس پر دونوں میاں بیوی نادم ہوئے
اور انہوں نے عثمانؓ کے پاس حاضر ہو کر انہیں یہ ماجرا بیان کیا تو حضرت عثمانؓ نے
کہا یہ ایک طلاق ہے البتہ اس نے خلع کی جو رقم ذمہ لی ہے وہ اس عورت پر لاگو ہو
گئی۔"

(عن نافع عن الربیع ابنة معوذ بن عفراء قالت! کان لی زوج یقل الخیر علی
اذا حضر ویجزئینی اذا غاب فكانت منی ذلة یوماً فقلت بہ اختلمت مناء، بكل
شیء أملكه فقال! نعم ففعلت فها صراینی معاذ بن عفراء الی عثمان
فأجاز الخلع وأمر أن يأخذ عقاص رأیسی فمادونه أو قالت دون عقاصد
الرأس۔) (۳۸)

"ربیع بنت معوذ بن عفراء بیان کرتی ہیں میرا خاوند میرے پاس ہوتے ہوئے مجھ سے اچھا سلوک نہ کرتا تھا اور غائب ہونے پر مجھے غمگین کرتا تھا ایک دن میں طیش میں آگئی اور میں نے اسے کہا کہ میں تجھ سے خلع لینا چاہتی ہوں اس چیز کے عوض جو میرے پاس ملکیت ہے وہ مان گیا تو میں نے خلع لے لیا پھر میرا بیٹا معاذ بن عفراء یہ جھگڑالے کر عثمانؓ کے پاس گیا تو انہوں نے یہ خلع نافذ کر دیا اور کہا کہ (تیرا شوہر) میرے سر کے موباف سمیت میرے تمام مال لے لے یا فرمایا اسے کے موباف کے سوا تمام مال پر قابض ہو جائے۔"

(عبدالرزاق عن عبداللہ بن کثیر عن شعبۃ عن الحکم عن البیہقی عن

شریح أنه کان یجیز الخلع دون السلطان۔) (۳۹)

قاضی شریح۔ سلطان و حاکم کے بغیر خلع نافذ کر دیتے تھے۔

حضرت علیؑ

(عن علی قال یحل خلع المرأة ثلاثاً! اذا أفسدت عليك ذات يدک أو

دعوتها تسکن الیها فأبت علیک أو فرجت بغير اذک۔) (۳۰)

"آپ نے فرمایا تین باتیں خلع کو حلال کر دیتی ہیں جب کہ عورت تمہارے مال کو

برباد کرے، یا تمہارے بلانے کے باوجود تمہارے پاس آنے سے انکار کر دے یا

تمہاری اجازت کے بغیر گھر سے باہر نکلے۔"

مرد کے لیے جائز نہیں کہ وہ خلع کے معاوضے کے طور پر اس سے زیادہ لے جتنا کہ اس نے مہر

میں عورت کو دیا تھا۔

(أن علی بن أبی طالب قال! یاخذ منها فوق ما أعطاهما۔) (۳۱)

"حضرت علیؑ نے بدل خلع کے متعلق فرمایا مرد عورت سے اس سے زیادہ نہیں لے

گا جتنا کہ اس نے مہر میں دیا تھا۔"

(حدثنا ابو بكر قال نا عبد الوهاب الثقفي عن أيوب عن سعيد بن المسيب في المختلعة قال! ان كانت ناشرة أمره السلطان أن يخلع-) (۴۲)
 "سعيد بن مسيب خلع کے بارے میں فرماتے ہیں اگر عورت شوہر کو ناپسند کرتی ہو تو حاکم شوہر کو خلع کا حکم دے گا۔"

حق خلع کے بارے میں محدثین و فقہاء کی آراء

قانون کے میدان میں کسی بھی مسئلہ میں ماہرین قانون کی آراء کی اہمیت مسلم ہے۔ قانون کی تفہیم۔ اس کے معنی کی تعیین اس غلط استعمال سے بچنے کے لیے ضروری ہے کہ ماہرین قانون کی آراء کو سامنے رکھا جائے۔ شریعت کے دو پہلو نمایاں ہیں۔

۱۔ باعتبار ثبوت ۲۔ باعتبار استدلال

عملاً دیکھا جائے تو پہلے میدان کے شہسوار محدثین اور دوسرے کے سرخیل فقہاء نظر آتے ہیں۔ حق قانون کے خلع کے حوالے سے ہم ان کی آراء سے بھی مستفید ہوں گے۔ ابن حجر فتح الباری میں رقمطراز ہیں:

(وأجمع العلماء على مشروعيته الا بكر بن عبد الله المزني التابعي المشهور فانه قال! لا يحل يدخل أن يأخذ من امرأته في مقابل فرافها شيئا بقوله تعالى ﴿فلا تأخذوا منه شيئا﴾ فأوردوا عليه ﴿فلا تأخذوا منه شيئا﴾ فادعى نسكها بآية النساء - أخرج ابن أبي شيبة وغيره عنه، وتعقب مع شذوذه بقوله تعالى في النساء أيضا ﴿فان طبن لكم عن شيء نه نفسا فكلوه﴾ وبقوله فيها ﴿فلاح جنا عليهما أن يعلما﴾ وبالحدِيث وكأنه لم يثبت عنده أولم يبلغه، وانعقد الاجماع بعده على اعتبار وأن آية النساء مخصوصة بآية البقرة ومآتي النساء الآخرتين-) (۴۳)

"خلع کی مشروعیت پر علماء کا اجماع ہے مگر ابو بکر بن عبد اللہ المزنی جو کہ مشہور تابعی ہیں فرماتے ہیں جدائی اور علیحدگی کے عوض خاوند کے لیے جائز نہیں وہ اپنی

بیوی سے کچھ لے۔ کیونکہ اللہ کا فرمان ہے "پس تم اس سے کوئی چیز نہ لو"۔ انکی بات کی تردید اس آیت سے کی گئی ہے کہ میاں بیوی پر کوئی گناہ نہیں اس چیز میں جو بیوی نذیہ دے۔ ابو بکر کہتے ہیں یہ آیت سورۃ نساء کی آیت سے منسوخ ہے۔ ابن ابی شیبہ اور اس کے علاوہ کئی ایک نے انکا موقف نکالا ہے۔ ابو بکر المزنی کی شاذ رائے کا سورہ نساء کی ان دو (۲) آیات سے بھی تعاقب کیا گیا ہے۔ (۱) پس اگر عورتیں برضا و رغبت کوئی چیز دیں تو کھالو۔ (۲) میاں بیوی پر صلح کرنے میں کوئی گناہ نہیں۔ اس مسئلہ میں حدیث کو یہ کہ انہیں پہنچی ہی نہیں یا ثابت ہی نہیں ہے۔ ان کے بعد خلع کے معتبر ہونے پر اجماع ہے۔ لہذا سورۃ نساء کی آیت سورۃ بقرہ اور سورۃ نساء کی باقی دو آیات کے ساتھ مخصوص ہے۔"

خلع کا طریقہ کار اور ضابطے کے حوالے سے ابن حجر فرماتے ہیں:

(وضابطہ شرعاً فراق الرجل زوجته ببذل قابل للعوض يحصل لجهة الزوج۔ وهو مکروه الا في حال فحافة أن لا يقيما۔ أو واحد منهما۔ ما أمر به، وقد ينشأ ذلك عن كراهة العشرة اما لسؤ خلق أو خلق وكذا الرفع الكراهة اذا احتاج اليه خشية حنث يؤل الى البنيوة الكبرى)۔ (۴۳)

شرعی طور پر اس کا ضابطہ یہ ہے کہ آدمی کا اپنی بیوی سے وہ معاوضہ لے کر الگ ہو جانا جو اس نے دیا تھا یہ صرف اس وقت جائز ہوتا ہے جب اللہ کی حدود کو دونوں ہی قائم نہ رکھ سکیں یا دونوں میں سے کوئی ایک قائم نہ رکھ سکے۔ بصورت دیگر خلع لینا مکروہ ہے۔ خلع والی صورت حال ناپسندیدہ اخلاق اور صورت کی وجہ سے پیدا ہوتی ہے۔

نکات

1. ابو بکر المزنی کے (جو کہ مشہور تابعی ہیں) ان کے علاوہ خلع کی مشروعیت پر تمام علماء کا اتفاق ہے۔ ان کے بعد تو اس کے جواز پر علماء کا اجماع ہے۔
2. خلع کا شرعی طریقہ یہ ہے کہ شوہر مہر میں دیا ہوا مال واپس لے کر بیوی سے علیحدہ ہو جاتا ہے۔
3. میاں، بیوی کے لیے خلع اس وقت جائز ہے جب دونوں کو یادوں میں سے ایک کو خطرہ ہو کہ وہ حدود اللہ قائم نہیں رکھ سکیں گے۔
4. خلع کی نوبت صورت یا سیرت کی ناپسندیدگی کی وجہ سے آتی ہے۔
محمد بن اسماعیل سبل الاسلام میں لکھتے ہیں:

(الحديث فيه دليل على شرعية الخلع وصحته وأنه يحل أخذ العوض من المرأة-) (۳۵)

"ثابت بن قیس والی حدیث میں خلع کی مشروعیت اور اس کی صحت کی دلیل ہے اور آدمی کا اپنی بیوی سے معاوضہ لینا حلال ہے۔"

خلع کی شرائط کے بارے میں علماء کے درمیان اختلاف ہے۔ محمد بن اسماعیل رقمطراز ہیں:

(وأختلف العلماء هل يشترط في صحته أن تكون المرأة ناشرة أم لا مذهب إلى الأول الهادي والظاهرية واختاره ابن المنذر مستدلين بقصة ثابت هذه فان طلب الطلاق نشوز ويقوله تعالى ﴿الأن يخاف أن يأتيه بفاحشة مبينة﴾ وذهب أبو حنيفة والشافعي والمؤيد وأكثر أهل العلم إلى الثاني وقالوا يصح الخلع مع الترافى بين الزوجين وإن كانت الحال مستقيمة بينهما ويحل العوض لقوله تعالى ﴿فإن طبن لکم عن شی منه نفساً﴾ ولم تفرق ولحدیث ﴿الابطیبة من نفسه﴾ وقالوا انه ليس في حدیث ثابت هذا دلیل على الاشتراط والآية يحتمل أن الخوف فيها وهو الظن والهسبان

يكون في المستقبل قيد على جوازه وان كان الحال مستقيماً بينهما وهما
مقيحان لحدود الله في الحال ويحتمل أن يراد أن يعلم الأليقما حدود الله
ولا يكون العلم الا لتحقيقه في الحال كذا قيل وقد يقال ان العلم لا ينافي أن
يكون النشوز مستقبلاً والمراد اني أعلم في الحال اني لأحتمل معه اقامة
حدود الله في الاستقبال وحينئذ فلا دليل على اشتراط النشوز في الآية على
التقديرين۔) (۴۶)

"علماء کا اس میں اختلاف ہے کہ خلع کے لیے عورت کا ناشرہ ہونا چاہیے کہ نہیں۔
الہادی، ظاہری تو کہتے ہیں نشوز عورت کی طرف سے ہونا چاہیے۔ ابن منذر نے
قصہ ثابت سے یہ استدلال کیا ہے کہ علیحدگی کا مطالبہ نشوز کی بنیاد پر ہی ہونا چاہیے
کیونکہ اللہ کا فرمان ہے یہ کہ وہ دونوں (میاں بیوی) اللہ کی حدود قائم نہ رکھ سکیں
اور یہ کہ وہ واضح برائی کو آئیں۔ ابو حنیفہ، شافعی، المویذ اور اکثر اہل علم کہتے ہیں خلع
میں باہمی رضامندی ضروری ہے۔ اگرچہ ان کے درمیان حالات صحیح ہوں تو
معاوضہ خلع کو حلال کر دے گا کیونکہ فرمان الہی ہے۔ اگر وہ خوشی سے دیں تو لے
لو، لہذا جدائی نہیں کی جائے گی۔ اور حدیث مگر عورت خوشی سے دے، وہ کہتے ہیں
حدیث ثابت میں نشوز کے شرط ہونے کی دلیل نہیں ہے اور آیت کو اس بات پر
محمول کیا جائے گا اس میں خوف ہو۔ ظاہر بات ہے کہ اس کا تو صرف ثنائیہ اور
گمان ہے کہ مستقبل میں نہ ہو جائے پس حدود اللہ سے تجاوز کا خدشہ ہی خلع کے
جواز پر دلالت کرتا ہے۔ اگرچہ فی الوقت تو ان کے تعلقات قائم ہیں۔ اور وہ
دونوں حدود اللہ قائم کیے ہوئے ہیں۔ احتمال ہے کہ حقیقت حال سے انہیں اس
بات کا علم ہو جائے کہ مستقبل میں وہ حدود اللہ نہیں قائم رکھ سکیں گے۔ اور یہ
قول بھی اپنایا گیا ہے کہ مستقبل میں نشوز کا علم خلع کے منافی نہیں۔ تاہم میری
مراد تو حالیہ نشوز ہے۔ میں تو حالیہ نشوز کو سامنے رکھتے ہوئے کہتا ہوں کہ مستقبل

میں بھی حدود اللہ قائم نہ رہ سکیں گی۔ چنانچہ اس وقت آیت میں نشوز کے شرط ہونے کی کوئی دلیل نہیں۔"

نکات

- (1) خلع کے لیے نشوز عورت کی طرف سے ہونا چاہیے یا نہیں۔ ظاہری وغیرہ کے ہاں ہونا چاہیے۔ جبکہ ابو حنیفہ وغیرہ کے ہاں نہیں ہونا چاہیے۔
 - (2) ابو حنیفہ وغیرہ کے ہاں باوقتی طور پر تو باہمی رضامندی ہی ہونا چاہیے۔ لیکن مستقبل میں نشوز کا خدشہ ہو۔
 - (3) مصنف کے ہاں حالیہ نشوز ہی مراد ہے۔
- زاد المعاد میں ابن قیم فرماتے ہیں:

(الحديث) فتضمن هذا الحكم النبوي عدة احكام - احدها! جواز الخلع كما دل القرآن قال الله تعالى! (وَلَا يَحِلُّ لَكُمْ أَنْ تَأْخُذُوا بِنِعْمَةِ اللَّهِ أَنْ تَكْفُرُوا بِهَا إِنَّ اللَّهَ يَكْفُرُ بِمَا كَفَرْتُمْ وَاللَّهُ عَزِيزٌ مُنْتَقِمٌ) (۴۷) - ومنع الخلع طائفة شادة من الناس خالفت النص والاجماع - (۴۸)

- (۱) حدیث ثابت بن قیس کے حوالے ابن قیم فرماتے ہیں یہ حکم نبوی کئی احکام پر مبنی ہے۔
- (۱) خلع کے جواز پر۔ جیسے کہ اللہ کا فرمان ہے۔
- (۲) جس گروہ نے خلع کی مشروعیت کی مخالفت کی ہے انہوں نے اجماع، نص کی مخالفت کی ہے۔

حق خلع کے بارے میں ابن قدامہ فرماتے ہیں:

(والمرأة اذا كانت مبغضة للرجل وتكره أن تمنعه ما تكون عاصية بمنعه فلا بأس أن تفتدى نفعها منه) (۴۹)

"جب بیوی شوہر کو ناپسند جانتی ہو اور اس سے نفرت کرتی ہو اور شوہر جسے نافرمانی سمجھے اس سے روکے تو بیوی پر گراں گزرتا ہو اس صورت حال میں عورت کا اپنی طرف سے کوئی فدیہ دینے میں کوئی حرج نہیں۔"

ابن قدامہ مزید فرماتے ہیں:

(وجملة الأُسْرِ! أن المرأة إذا كرهت زوجها لخلقها أو خلقه أو دينه أو كبره أو ضعفه أو نحو ذلك وخشيت أن لا تؤدى حق الله في طاعته جازلها أن تخالعه بعوض تفتدى به نفسها) (۵۰)

"اور من جملہ بات یہ ہے کہ جب عورت اپنے شوہر کو اس کی صورت و سیرت، دین، رویے، کمزوری یا کسی اور وجہ سے ناپسند کرے اور اسے خدشہ ہو کہ وہ اس کی اطاعت میں اللہ کا حق ادا نہیں کر سکے گی تو اس کی صورت میں وہ اپنی طرف سے معاوضہ دے کر خلع لے سکتی ہے۔"

ابن حزم فرماتے ہیں:

(الخلع وهو الافتداء إذا كرهت المرأة زوجها فخافت أن لا نوفيها حقه أو حافت أن يبغضها فلا يوفى فيها حقها فلها أن تفتدى منه) (۵۱)

"خلع اس وقت ایک فدیہ دینا ہے جب عورت اپنے شوہر کو ناپسند کرتی ہو اور وہ ڈرتی ہو کہ اس کا حق ادا نہیں کر سکے گی۔ یا اسے شوہر کی نفرت اور حقوق کی عدم ادائیگی کا خدشہ ہو تو اس صورت میں اس کے لیے جائز ہے کہ وہ مال دے اور آزاد ہو جائے۔"

آراء کا تجزیہ

فقہاء و محدثین کا مذکورہ آراء کا اگر ہم تجزیہ کریں یہ سمجھ میں آتا ہے کہ

(1) شریعت انسان کے فطری حقوق کی پاسداری اور خیال رکھتی ہے۔ وہ کسی بھی ذات کو تکلیف ماہِ بطن کا مکلف نہیں ٹھہراتی بلکہ انسانوں کو ان کی فطری استعداد کے مطابق ہی مکلف کرتی ہے۔

(2) مزید یہ کہ شریعت میں انسانی طبائع کا خیال رکھا جاتا ہے۔ کسی بھی حکم کو اس حد تک لازم کیا جاتا ہے جس حد تک طبیعت انسانی اسے قبول کرتی ہے۔ اگر کوئی حکم شرعی طبع پر ناگوار گزرتا ہے اور طبیعت اس ناگواری کو مسلسل محسوس کرتی ہے اور وہ حکم چھوڑ دینے سے شرع کی اساسی تعلیمات پر کوئی ضد نہیں آتی اس صورت میں اسے چھوڑ دینا ہی مناسب ہے۔

(3) مرد و زن کے حقوق و فرائض کے تعین میں شریعت اسلامیہ نے راہِ اعتدال اپنائی ہے۔ اس میں جو ذمہ داریاں اور حقوق جس کے بنتے ہیں۔ فطری تقسیم کے مطابق ہی انہیں عائد کیا ہے۔

(4) چنانچہ شریعت میں حق خلع یا خلع کا جو از اسی نوعیت سے ہی تعلق رکھتا ہے۔ جب کسی بیوی کو احساس ہو کہ وہ ازدواجی زندگی خوشگوار کی ساتھ نہیں گزار سکے گی تو اس کے لیے جائز ہے مہر یا اس کی مثل کم و بیش معاوضہ دے کر بطریق احسن علیحدگی اختیار کر لے۔ محدثین و فقہاء کی آراء کا اگر ہم جائزہ لیں تو یہ باتیں سامنے آتی ہیں۔

(1) خلع کی مشروعیت پر تمام لوگ متفق ہیں حتیٰ کہ علماء کا اس کی مشروعیت پر اجماع ہے۔

(2) ابو بکر المزنی ایک مشہور تابعی ہیں۔ وہ واحد شخص ہیں جنہوں نے اس کی مشروعیت کو

ناجائز قرار دیا ہے۔ لیکن یہ موقف دلائل کی دنیا میں انتہائی کمزور ہے۔

(3) خلع کا جو از صرف انہیں صورتوں میں ہے جب ازدواجی رشتے میں کوئی ایسی دراڑھ آجائے

جسے بھرنے ناممکن ہو اور اس رشتے کے اللہ نے جو احکام دیے ہیں۔ ان کی بے حرمتی یا

نافرمانی کا خدشہ ہے۔

(4) یہ ناپسندیدگی اگرچہ کچھ فقہاء نے کہا ہے کہ عورت کی طرف سے ہوتی ہی خلع جائز ہے لیکن اگر ساتھ اس میں مرد بھی شامل ہے تو کوئی حرج نہیں۔

(5) خلع کا جائز اور مشروع طریقہ یہ ہے کہ عورت مہر میں لیا ہوا مال علیحدگی کے عوض واپس کرے۔

اگر مرد خلع نہیں دے رہا تو قاضی اپنے اختیارات استعمال کر سکتا ہے۔

خلاصہ بحث

سابقہ ساری بحث کا خلاصہ یا حاصل یہی سامنے آتا ہے کہ:

- خلع میں حاکم یا قاضی کی شمولیت قرآن و سنت سے ثابت ہے۔ اس کی ممانعت نہیں ہے۔

- خلع اصل میں حاکم کے بغیر ہی ہے جیسے نکاح بیع ہے۔

- کسی قسم کے جھگڑے یا خاوند کی طرف سے خلع دینے کے انکار کی وجہ سے قاضی یا حاکم اپنا کردار ادا کر سکتا ہے۔

یعنی خاوند کو خلع پر مجبور بھی کر سکتا ہے اور جھگڑے کے تصیغ کی کوئی صورت نکال کر اسے نافذ بھی کر سکتا ہے۔

عہد خلفاء راشدین میں بھی خلع کی جحیت اور مشروعیت پر جواز ملتا ہے۔ چنانچہ خلفاء کے اس باب نظر ہمیں ملتے ہیں انہوں نے سنت کے مطابق خلع کی عدت ایک حیض مقرر کرتے ہوئے علیحدگی کا حکم صادر فرمایا لہذا خلع احادیث اور آثار سے ثابت ہے۔

حوالہ جات و حواشی

۱- النساء، ۴: ۱۹

۲- النساء، ۴: ۱

۳- ابن منظور، لسان العرب، دار احیاء التراث العربی، بیروت۔ لبنان، ۱۴۱۰ھ/۱۹۹۰ء (مادہ خلع)،

- ۳- الجزیری، عبدالرحمن، الفقه علی مذاہب الاربعہ، دار احیاء التراث العربیہ، ۱۳۶۰ھ / ۱۹۹۹ء، ۳۳۰/۳
- ۵- امام علامہ تقی الدین، ابن تیمیہ، الفتاویٰ الکبریٰ، کتاب الطلاق، دار الکتب العلمیہ، بیروت۔ لبنان، ۱۴۰۸ھ / ۱۹۸۷ء، ص: ۳۳۴
- ۶- ابی محمد علی بن احمد بن سعد بن حزم، المحلی، لجنۃ احیاء التراث، بیروت، (مادہ خلع)، ۲۳۰/۱۰
- ۷- المغنی، بجر، الطباعة والنشر والتوزیع والاعلان، القاہرہ، ۱۴۱۳ھ / ۱۹۹۲ء، ۲۶۷/۱۰
- ۸- البقرہ: ۲۲۹
- ۹- ابن حجر عسقلانی، شہاب الدین احمد بن علی بن محمد، فتح الباری شرح صحیح بخاری، دار الکلم الطیب، بیروت، ۱۴۱۹ھ / ۱۹۹۹ء، التاسع / ۳۹۶-۳۹۷
- ۱۰- القرطبی، ابی عبداللہ محمد بن احمد الانصاری، الجامع الاحکام القرآن، دار الشہانہ، بیروت۔ لبنان، س-ن، ۹۴۶/۲
- ۱۱- فتح الباری، کتاب الطلاق، باب الخلع و کیف الطلاق فیہ ۳۹۷-۳۹۶
- ۱۲- البخاری، ابو عبداللہ محمد بن اسماعیل، الجامع الصحیح، دار السلام للنشر والتوزیع، الرياض، ۱۴۱۷ھ / ۱۹۹۷ء، کتاب الطلاق، باب الخلع و کیف الطلاق فیہ، ص: ۵۲۷
- ۱۳- ابن قیم الجوزیہ، زاد المعاد، مکتبۃ المنار الاسلامیہ، ۱۴۱۵ھ / ۱۹۹۴ء، حکم رسول اللہ ﷺ فی الخلع، ۱۹۷/۵
- ۱۴- زاد المعاد، حکم رسول اللہ ﷺ فی الخلع ۱۹۳/۵
- ۱۵- المغنی ۵۲/۷
- ۱۶- ایضاً ۱۷- صحیح بخاری، کتاب الطلاق، باب الخلع و کیف الطلاق، ص: ۱۱۴۴
- ۱۸- فتح الباری، باب الخلع و کیف الطلاق فیہ، کتاب الطلاق، التاسع / ۳۹۶
- ۱۹- النساء: ۴: ۱۲۸
- ۲۰- البقرہ: ۲: ۲۲۹
- ۲۱- المحلی، الخلع، احکام الخلع، ۲۳۷/۱۰
- ۲۲- ایضاً
- ۲۳- السید سابق، فقہ السنۃ، دار الکتب العربیہ، بیروت۔ لبنان، طبع الثابۃ، ۱۳۹۷ھ / ۱۹۷۷ء، ۲۹۹/۲
- ۲۴- المائدہ: ۵: ۴۹
- ۲۵- النساء: ۴: ۶۵
- ۲۶- بخاری، کتاب الطلاق: باب الخلع و کیف الطلاق فیہ، رقم الحدیث: ۵۲۷۳، ص: ۱۱۴۴

- ٢٧- البقرہ ٢: ٢٢٩ ایضاً ٢٨- ایضاً ٢٩- ایضاً
- ٣٠- علامہ ابن تیمیہ، شرح العقیدۃ الواسطیۃ، مکتبہ دار السلام، الرياض، طبع الاولی، ١٣١٣ھ/ ١٩٩٣ء، ص: ٥٩
- ٣١- الحافظ ابی عبد اللہ محمد بن یزید القزوی، ابن ماجہ، باب اتباع سبۃ الخلفاء الراشدین المہدیین، دار الفکر للطباعة والنشر والتوزیع، ١٥/١
- ٣٢- سنن البیہقی، السنن الکبری، کتاب الخلع والطلاق باب الوجة الذی تحل بہ الفدیۃ، دار المعرفۃ، بیروت - لبنان، طبع اول، ١٣٠٣ھ/ ٣١٥/٤
- ٣٣- الکاسانی، علاء الدین ابو بکر بن مسعود، بدائع الصنائع فی ترتیب الشرائع، دار حیا التراث العربی، بیروت، ١٣٢١ھ/ ٢٠٠٠ء، کتاب الطلاق، ١٣٥/٣
- ٣٤- المغنی ٤/ ٥٢
- ٣٥- عبدالرزاق بن ہمام الصنعانی، المصنف، باب الخلع دون السلطان، ١٣٩٢ھ/ ١٩٤٢م، رقم الحدیث: ١١٨١٢، السادس/ ٢٩٥
- ٣٦- علامہ علاء الدین علی المنتقی بن حسام الدین الہندی، کنز العمال، کتاب الخلع، دار الکتب العلمیہ، بیروت، لبنان، ١٣٢٢ھ/ ٢٠٠٣م، ٦١٥/٣
- ٣٧- امام حافظ عبداللہ بن محمد بن ابی شیبہ، المصنف، کتاب الطلاق، طبع المبعہ العلوم الشرقیۃ، ١٣٩٠ھ/ ١٩٤١م، رقم الحدیث: ١٥٢٦٥، ١١٠/٥
- ٣٨- کنز العمال فی سنن الاقوال والافعال، رقم الحدیث: ١٥٢٦٨- ١٨٢/٦
- ٣٩- المصنف، باب الخلدون السلطان، کتاب الطلاق، رقم الحدیث: ١١٨١٣
- ٤٠- کنز العمال، کتاب الخلع، ٦، ٨٣/٥، رقم الحدیث: ١٥٢٦٩؛ المصنف، عبدالرزاق، الجز السادس، ص: ٢٩٥
- ٤١- المصنف، رقم الحدیث: ١١٨٢٢، ٥٠٣/٦
- ٤٢- مصنف، کتاب الطلاق ٥/ ١١
- ٤٣- فتح الباری، کتاب الطلاق، باب الخلع وکیف الطلاق فیہ ٩/ ٣٩٥
- ٤٤- ایضاً، ص: ٣٩٦
- ٤٥- محمد بن اسماعیل الامیر المینی الصنفانی، سبل السلام، شرح بلوغ المرام، باب الخلع طبع دار الحدیث الازھر، ٥٤٣/٣
- ٤٦- ایضاً
- ٤٧- البقرہ ٢: ٢٢٩
- ٤٨- زاد المعاد ٥/ ١٩٣
- ٤٩- المغنی ٤/ ٥١
- ٥٠- ایضاً
- ٥١- المحلی، کتاب الخلع ٤/ ٢٣٥